

బీమాతో ప్రతి వ్యక్తికి భీమా

సిద్దిపేట, జనవరి 3 : బీమాతో ప్రతి వ్యక్తి కుటుంబానికి భీమా కల్పించిన వారపుతారని యూనియన్ బ్యాంకు రీజినల్ మేనేజర్ వికాస్ అన్నారు. బుధవారం పట్టణంలోని ప్రశాంతనగర బ్రాంచ్ లో ఖాతాదారుడైన సిద్దిపేటకు చెందిన కోటగిరి శ్రీనివాస్ ఇటీవల గుండెపోటుతో మృతి చెందాడు. ప్రధానమంత్రి జీవనజ్యోతి యోజన పథకం కింద మంజూరైన రూ.2 లక్షల బీమా చెక్కును బుధవారం బ్యాంకు మేనేజర్ మృతుడి భార్య పండ్రికళకు అందజేశారు. ఈ సందర్భంగా ఆయన మాట్లాడుతూ గత నవంబర్ 12న శ్రీనివాస్ మృతి చెందగా, వారి కుటుంబ సభ్యులు బ్యాంకును సంప్రదించారని తెలిపారు. డిసెంబర్ 27న వివరాలు సమర్పించగా, వారికి మంజూరైన బీమా చెక్కు అందజేశామన్నారు. కార్యక్రమంలో డిప్యూటీ రీజినల్ మేనేజర్ వైవీ రాఘవ, సజయ్ చౌదరి పాల్గొన్నారు.

ముదిరాజ్ సంఘం కార్యవర్గం

సిద్దిపేట రూరల్, జనవరి 3 : సీతారాంపల్లి పెద్దమ్మ ముదిరాజ్ సంఘం ఆధ్వర్యంలో కొత్త కార్యవర్గాన్ని బుధవారం ఎన్నుకున్నారు. నూతన అధ్యక్షుడిగా పడిగి నవీన్ కుమార్, కార్యదర్శిగా పడిగి వంశీ ఏకగ్రీవంగా ఎన్నికయ్యారు. ఈ కార్యక్రమంలో ముదిరాజ్ సంఘం నాయకులు రెడ్డి రాజు, పడిగి రాజు, పడిగి బాలకిషన్, పడిగి ప్రశాంత్, రెడ్డి కిషన్, పడిగి స్వామి, పడిగి ఆదర్శ్, పడిగి ప్రవీణ్, పడిగి నర్సయ్య, పడిగి రాజనర్స, పడిగి రాములు, ఎల్లయ్య పాల్గొన్నారు.

విద్యార్థుల ప్రతిభ

సిద్దిపేట టౌన్, జనవరి 3 : మైగురు అకాడమీ ఆధ్వర్యంలో బుధవారం నిర్వహించిన రాష్ట్రస్థాయి ఒలింపియాడ్ పోటీల్లో సిద్దిపేట శ్రీమాణి పాఠశాల విద్యార్థులు ఉత్తమ ప్రతిభ కనబర్చి బహు మతులు గెలుచుకున్నారు. ఐశ్వర్య, శివనందిని, కావ్య, విష్ణుశేఖర్, దీక్షిత, ఫహీమానందన్, షేర్షిల్, అభినవ్, సరోజ పోటీల్లో పాల్గొని విజేతలుగా నిలిచారని ఆ పాఠశాల డైరెక్టర్ సత్యం తెలిపారు.

ఈనెల 6న అధిష్ట ఎంపిక

సిద్దిపేట, జనవరి 3 : పట్టణంలో ఆచార్య జయశంకర్ స్టేడియంలో అండర్-14,16 బాల బాలికలు, అండర్-8,10,12,14 విభాగంలో బాలబాలికలను ఈనెల 6న అధిష్టి పోటీలకు ఎంపిక చేయనున్నట్లు ఆ సంఘం అధ్యక్ష, కార్యదర్శులు పరమేశ్వర్, వెంకటస్వామి బుధవారం ఒక ప్రకటనలో పేర్కొన్నారు. అండర్ 14,16 విభాగంలో ఎంపికైన క్రీడాకారులు గుజరాత్ రాష్ట్రం అహ్మదాబాద్ లో జరిగే జాతీయ అంతర్ జిల్లా అధిష్టి పోటీల్లో పాల్గొంటారని తెలిపారు. మిగతా వారు భద్రాద్రి కొత్తగూడెంలో జరిగే సబ్ జూనియర్ పోటీల్లో పాల్గొంటారన్నారు.

రోడ్డు ప్రమాదంలో ఒకరు మృతి

బెజ్జంకి, జనవరి 3 : మండలంలోని రేగులపల్లి స్టేజీ వద్ద రాజ్ రహదారిపై గుర్తుతెలియని వాహనం ఢీకొని ఓ వ్యక్తి మృతి చెందాడు. ఎస్సె నరేందర్ రెడ్డి వివరాల ప్రకారం.. గుర్తుతెలియని వాహనం ఢీకొన్నంతో ఆ వ్యక్తి అక్కడికక్కడే మృతి చెందాడని తెలిపారు. మృతుడు 5.5 అడుగుల ఎత్తు కలిగి గోధుమ రంగు ప్యాంటు, బ్లూ కలర్ షర్ట్ ధరించి ఉన్నాడని చెప్పారు. సిద్దిపేట ప్రభుత్వ దవాఖాన మార్చురీలో మృతదేహం ఉందని, ఎవరైనా గుర్తిస్తే వెంటనే పోలీసులకు సమాచారం అందించాలని కోరారు. పంధాయతీ కార్యదర్శి జీవన్ రెడ్డి ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్సె తెలిపారు.



హుస్సాబాద్ ఎల్ఐసీ కార్యాలయం ఎదుట ధర్నా చేస్తున్న ఉద్యోగులు

వెదజల్లే పద్ధతితో అధిక దిగుబడులు



జగదేవ్ పూర్ : దౌలాపూర్ లో డ్రమ్ సీడర్ సాగు పద్ధతిపై అవగాహన కల్పిస్తున్న జిల్లా వ్యవసాయశాఖ అధికారి

జగదేవ్ పూర్, డిసెంబర్ 3 : వెదజల్లే పద్ధతితో పరి సాగు చేపట్టడం ద్వారా అధిక దిగుబడులు పొందవచ్చని జిల్లా వ్యవసాయ శాఖ అధికారి శివకుమార్ రైతులకు సూచించారు. బుధవారం మండలంలోని దౌలాపూర్ గ్రామంలో రైతు అయ్యమ్మగారి సత్య నారాయణ పొలంలో డ్రమ్ సీడర్ ద్వారా సాగు చేస్తున్న పరి పంటను ఆయన సందర్శించారు. ఈ సందర్భంగా శివకుమార్

జిల్లా వ్యవసాయశాఖ అధికారి శివకుమార్

వెదజల్లే పద్ధతి ద్వారా పంట కాలపరిమితి తగ్గించుకోవచ్చని, పంట పెట్టుబడి తగ్గించడంతోపాటు అధిక దిగుబడి పొందవచ్చు న్నారు. అనంతరం మండల కేంద్రంలో ఫర్టిలైజర్ డిలర్లతో సమావేశం నిర్వహించారు. ఈ సందర్భంగా మాట్లాడుతూ డిలర్లు ఎరువులు విత్తనాలు చట్టవిరుద్ధంగా అమ్మితే కఠిన చర్యలు తప్పవని హెచ్చరించారు. సమావేశంలో మండల వ్యవసాయ అధికారి వసంతరావు, డిలర్లు నాగరాజు, శేఖర్, విజయకుమార్, శివకుమార్, మహిపాల్, ప్రసాద్ తదితరులు పాల్గొన్నారు.

ఫర్టిలైజర్ దుకాణంలో తనిఖీ.. కుకునూర్ పల్లి, జనవరి 3 : మండల కేంద్రంలోని ఓ ఫర్టిలైజర్ దుకాణంలో జిల్లా వ్యవసాయాధికారి శివకుమార్ తనిఖీ చేసి ఎరువులు, విత్తనాల నిల్వను పరిశీలించారు. సీజన్లో అమ్మకాలకు సంబంధించిన రికార్డులను పరిశీలించారు. వ్యాపారులు రైతులకు అమ్మిన వివరాలను రిజిస్టర్ బుక్ లో నమోదు చేసుకోవాలని సూచించారు. ఆయన వెంట మండల వ్యవసాయాధికారి ప్రియదర్శిని తదితరులు ఉన్నారు.

పెండింగ్ కేసులు త్వరగా పరిష్కరించాలి

హుస్సాబాద్, జనవరి 3 : పోలీస్ స్టేషన్లలో ఉన్న పెండింగ్ కేసులను త్వరగా పరిష్కరించాలని ఏసీపీ వాసాల సతీష్ పోలీస్ అధికారులను ఆదేశించారు. బుధవారం హుస్సాబాద్ ఏసీపీ కార్యాలయంలో జరిగిన నేర సమీక్షా సమావేశంలో ఆయన పాల్గొని మాట్లాడారు. పోలీస్ స్టేషన్లలో టార్గెట్లు మించి ఎక్కువ కేసులు అండర్ ఇన్వెస్టిగేషన్ లో ఉండకూడదన్నారు. గంజాయి, కొర్రెన్, డ్రగ్స్ తదితర మత్తు పదార్థాల రవాణా, వాడకంపై ప్రత్యేక నిఘా ఉంచాలన్నారు. హుస్సాబాద్.. వరంగల్, కరీంనగర్ జిల్లాల బాల్డర్లలో ఉన్నందున తరచుగా వాహనాలను తనిఖీ చేయాలన్నారు. ప్రతి పోలీస్ స్టేషన్ పరిధిలో కానిస్టేబుల్ నుంచి ఎస్సె వరకు ఫంక్షనల్ వర్కలో వారీగా విధులు నిర్వహించాలని సూచించారు. బస్టాండ్ ప్రాంతంలో ప్రత్యేక నిఘా ఉంచాలని, గ్రామాల్లో సీసీ కెమెరాలు ఏర్పాటు చేయించాలని చెప్పారు. 100కు పోస్ చేస్తే వెంటనే స్పందించి ఘటనాస్థలానికి చేరుకొని వారితో మర్యాదగా ప్రవర్తించి విషయం తెలుసుకోవాలన్నారు.



సమీక్షా సమావేశంలో మాట్లాడుతున్న ఏసీపీ సతీష్

ప్రతి శనివారం కోర్టు డ్యూటీ ఆఫీసర్లు, ఇంటిలిజెన్స్ అధికారులతో సమావేశం నిర్వహించాలని తెలిపారు. పోలీసులు ప్రజలకు ఎల్లప్పుడూ అందుబాటులో ఉంటూ వారి సమస్యల పరిష్కారానికి కృషి చేయాలని సూచించారు. సమావేశంలో సీబి ఎర్రల కిరణ్, ఎస్సెలు తోట మహేశ్, వివేక్, తిరుపతి పాల్గొన్నారు.

డీసీసీ అధ్యక్షుడిపై సీపీఎం ఫైర్



మాట్లాడుతున్న జిల్లా కార్యదర్శి మల్లారెడ్డి

చేర్యాల, జనవరి 3 : జనగామ డీసీసీ అధ్యక్షుడు కొమ్మూరి ప్రతాప్ రెడ్డిపై సీపీఎం జిల్లా కార్యదర్శి ఆముదాల మల్లారెడ్డి తీవ్ర స్థాయిలో మండిపడ్డారు. బుధవారం చేర్యాల పట్టణంలోని సీపీఎం కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడారు. రాష్ట్రంలో కాంగ్రెస్ అధికారంలో ఉందని.. తాను ఏం చేసినా చెల్లుబాటు అవుతుందని కొమ్మూరి అనుకుంటున్నాడని తెలిపారు. నామినేట్ పదవులను తన బినామీలకు అమ్ముకునే పనిలో ఆయన ఉన్నాడన్నారు. చేర్యాల పట్టణ పరిధిలోని సర్వే నంబర్ 984లో దేవదుల కాలనీ నిర్మాణం కోసం 12.25 గుంటల భూమికి ప్రతాప్ రెడ్డి బహిశాఖ నుంచి డబ్బులు తీసుకున్నాడని ఆరోపించారు. ఆయన పలుకుబడిని ఉపయోగించి ఆ భూమిని ఆక్రమించి ఎలాంటి అనుమతులు లేకుండా రోడ్డు వేసుకొని ఇల్లు నిర్మించారని ఆరోపించారు. ప్రజాతీర్పుకు శిరసావహించకుండా ప్రజలు ఇతర పార్టీకి అమ్ముడుపోయారని అనడం సిగ్గుచేటన్నారు. సమావేశంలో నాయకులు రాజ్ బండి శశిధర్, శెట్టిపల్లి సత్తిరెడ్డి, కొంగరి వెంకట్రామ్, యాదగిరి, నాగరాజు, కృష్ణారెడ్డి, రవి కుమార్, అరుణకుమార్, ప్రశాంత్, శ్రీహరి, శోభ, ప్రభాకర్, శ్రీనివాస్, ఎల్లయ్య, రంజితరెడ్డి పాల్గొన్నారు.

పారిశుధ్య పనులు పకడ్బందీగా చేపట్టాలి

గజ్వేల్ అర్బన్, జనవరి 3 : పట్టణాన్ని పరిశుభ్రంగా ఉంచేందుకు పారిశుధ్య నిర్వహణ పకడ్బందీగా చేపట్టాలని గజ్వేల్- ప్రజ్ఞాపూర్ మున్సిపల్ చైర్మన్ ఎస్సె రాజమౌళి సిబ్బందికి సూచించారు. బుధవారం గజ్వేల్- ప్రజ్ఞాపూర్ మున్సిపాలిటీ శివారుల్లోని డంపింగ్ యార్డును ఏకా శ్రీధర్ రెడ్డితో కలిసి ఆయన పరిశీలించారు. ఈ సందర్భంగా ఆయన మాట్లాడుతూ మున్సిపాలిటీ పరిధిలోని 20 వార్డుల నుంచి తడి, పొడి, హానికర చెత్తను వేర్వేరుగా సేకరిస్తున్నట్లు తెలిపారు. డంపింగ్ యార్డులో చెత్త నిర్వహణతోపాటు పరిసరాలను పరిశుభ్రంగా ఉంచాలని సూచించారు. హరి తహారం చెట్లను జాగ్రత్తగా కాపాడాలన్నారు. మురుగు నీటి శుద్ధీకరించే ఎఫ్ఎస్టీపీల విధానాన్ని పరిశీలించి అవసరమైన జాగ్రత్తలు తీసుకోవాలని సూచించారు.

ఎల్ఐసీ ఉద్యోగుల డిమాండ్లను పరిష్కరించాలి

హుస్సాబాద్, జనవరి 3 : ఎల్ఐసీ ఉద్యోగులు డిమాండ్లను వెంటనే పరిష్కరించాలని ఆలిం డియా ఇన్స్ూరెన్స్ కార్పొరేషన్ ఎంప్లాయిస్ యూనియన్ నాయకులు కేంద్ర ప్రభుత్వాన్ని కోరారు. బుధవారం హుస్సాబాద్ లోని ఎల్ఐసీ బ్రాంచి కార్యాలయం ఎదుట ఆఫీసర్స్, ఎంప్లాయిస్ జేపీసీ ఆధ్వర్యంలో ధర్నా నిర్వహించారు.

ఈ సందర్భంగా వారు మాట్లాడుతూ కేంద్ర ప్రభుత్వం వేతన సవరణపై వెంటనే చర్యలు ప్రారంభించాలన్నారు. నూతన పెన్షన్ విధానంలో యాజమాన్యం చెల్లించే 10 శాతాన్ని.. 14 శాతానికి పెంచాలన్నారు. ఏటా ఉద్యోగ నియామకాలు చేపట్టాలన్నారు. ధర్నాలో బ్రాంచి మేనేజర్ రవీందర్, జేపీసీ నాయకులు పాల్గొన్నారు.

చేర్యాల రెవెన్యూ డివిజన్ ఏర్పాటు చేయాలి

చేర్యాల, జనవరి 3 : మండలంలోని వీరన్నపేటకు చెందిన టీపీసీసీ నాయకుడు మొగుళ్ల రాజరెడ్డి బుధవారం హైదరాబాద్ లో సీఎం రేవంత్ రెడ్డిని మర్యాదపూర్వకంగా కలిసి పుష్పగుచ్ఛం అందజేశారు. అనంతరం చేర్యాల రెవెన్యూ డివిజన్ ఏర్పాటు చేయాలని సీఎంను కోరారు. చేర్యాల, జనగామ ప్రాంత సమస్యల పరిష్కారానికి కృషి చేస్తానని సీఎం హామీ ఇచ్చినట్లు రాజరెడ్డి తెలిపారు.

సీఎం రేవంత్ రెడ్డికి పుష్పగుచ్ఛం అందజేస్తున్న రాజరెడ్డి

డిప్యూటీ సీఎంను కలిసిన అర్చకులు



డిప్యూటీ సీఎం దంపతులకు జ్ఞాపిక అందజేస్తున్న అర్చకులు, సిబ్బంది

వర్గల్, జనవరి 3 : డిప్యూటీ సీఎం మల్లు భట్టివిక్రమార్క దంపతులను బుధవారం ప్రజాభవన్ లో వర్గల్ మండలం నాచగిరిక్షేత్రం అర్చకులు, సిబ్బంది మర్యాద పూర్వకంగా కలిసి స్వామివారి జ్ఞాపిక, ప్రసాదాలను అందజేశారు. డిప్యూటీ సీఎంను కలిసిన వారిలో ఆలయ ఈవో అన్నపూర్ణ, ప్రధానార్చకుడు వట్టికోట కృష్ణాచార్యులు, జగన్నాథాచార్యులు నాగరాజు శర్మ, సీనియర్ అసిస్టెంట్ సుధాకర్ గోపా ఉన్నారు.

కలెక్టర్ కు శుభాకాంక్షల వెల్లువ



కలెక్టర్ కు నూతన సంవత్సర శుభాకాంక్షలు తెలుపుతున్న అధికారులు

సిద్దిపేట అర్బన్, జనవరి 3 : సిద్దిపేట కలెక్టరేట్ లో కలెక్టర్ ప్రశాంత్ జీవన్ పాటిల్ ను బుధవారం పలువురు అధికారులు కలిసి నూతన సంవత్సర శుభాకాంక్షలు తెలిపారు. ఈ మేరకు జిల్లా అదనపు కలెక్టర్ (రెవెన్యూ) శ్రీనివాస్ రెడ్డి, గజ్వేల్ ఆర్డీవో బన్నీలాల్, వివిధ శాఖల జిల్లా అధికారులు, సిబ్బంది శుభాకాంక్షలు తెలిపారు. మరోవైపు తెలంగాణ నాన్ గెజిటెడ్ ఆఫీసర్ యూనియన్ ఆధ్వర్యంలో కలెక్టర్ ప్రశాంత్ పాటిల్, అదనపు కలెక్టర్ శ్రీనివాస్ రెడ్డిని ఉద్యోగులు కలిసి శుభాకాంక్షలు తెలిపారు. ఈ సందర్భంగా కలెక్టర్ మాట్లాడుతూ రాష్ట్రంలోనే జిల్లాను అగ్రగామిగా నిలిపేందుకు ప్రతిఒక్కరూ కృషి చేయాలన్నారు. కలెక్టర్ ను కలిసినవారిలో టీఎన్టీవోస్ జిల్లా అధ్యక్షుడు పరమేశ్వర్, కార్యదర్శి విక్రమ్ రెడ్డి ఉన్నారు.

PUBLIC NOTICE
The public in general are here by informed that Sri. Rachamalla Renuka Wife of Anil, Resident of Siddipet has approached my client bank/finance and release of loan and offered her property of land bearing SY No. 1900 with Plot No. 78 area measuring 120 Sq. Yds situated at Old GP: Prashanth Nagar, Now merged in Siddipet Municipality, Dist: Siddipet and the same was bounded by East: Others Plot, West: Road 21 Feet, North: Plot No. 77, South: Plot No. 79 acquired through Registered Gift Settlement Deed D.No. 14873/2022 SRO Siddipet and further informed that its Original link Registered Sale Deed Vide D.No. 862/2012 SRO Siddipet pertaining to above property was lost. Hence the general Public are informed to submit objections/claims if any within (7) days of this publication to me, for sanction and release of loan in respect of the above property in favour of Sri. Rachamalla Renuka and mortgaging the same in favour of my client bank/Finance. If no objections are received within the above stipulated time, it shall be deemed that there are no objections and my client will proceed further. Later no objections will be entertained.
Sd/- PINNA RAMULU
Advocate & Notary
H.No. 9-4-3. Near Court, SIDDIPET -502103.(T.S.) Cell: 9849321422